

सेठ मोतीलाल कॉलेज के वार्षिकोत्सव पर प्रतिभाओं को सम्मानित किया



माई झु. 15 फरवरी। राजस्थानी गीतों की खनक व हास्य की फुहार के मध्य व्यंग्य धारा इन सब का संगम था सेठ मोतीलाल कॉलेज के कवि सम्मेलन में जहां दर तक ठहाके गुंजते रहे। कॉलेज के वार्षिकोत्सव पर आयोजित कवि सम्मेलन का प्रारम्भ राजेश जुगाड़ ने किया। सरस्वती वंदना के बाद कवि सम्मेलन का विधिवत् आगाज हास्य-व्यंग्य के कवि कुअंर अंकुर ने किया। प्रेम चौदस जैसे पर्व पर युवाओं पर की गई टिप्पणियों का श्रोताओं ने भरपूर **निर्वाचन आयोग ने निष्पक्ष एवं स्वतन्त्र चुनाव के लिए सराहना की**

माई झु.17 फरवरी: राज्य निर्वाचन आयोग ने जिले में हाल ही सम्पन्न हुये पंचायती राज संस्थाओं के चुनाव में जिला प्रशासन, पुलिस एवं चुनाव की व्यवस्थाओं से जुड़े अधिकारियों एवं कर्मचारियों को जिले में निष्पक्ष एवं स्वतन्त्र तथा शांतिपूर्ण चुनाव सम्पन्न कराने में दिये गये अमूल्य सहयोग की सराहना की है। जिला निर्वाचन अधिकारी (कलेक्टर) आलोक गुप्ता ने भी इस कड़ी में चुनाव से जुड़े सभी अधिकारियों, कर्मचारियों को उन्हें सौंपे गये दायित्व का निर्वहन भली प्रकार करने पर उनके सहयोग के लिए बधाई प्रेषित करते हुए आभार व्यक्त किया है और आगे भी इसी प्रकार कर्मठता, कर्तव्य निष्ठा, सच्ची लगन और सहयोग भावना की अपेक्षा व्यक्त की है। उन्होंने कहा कि आम जन ने भी शांतिपूर्ण, निष्पक्ष एवं स्वतन्त्र चुनाव को सराहा है।

विश्वकर्मा जयन्ती समारोह पूर्वक मनाई

माई झु.28। स्थानीय बिड़दा भवन में गुरुवार को भगवान विश्वकर्मा जयंती समारोह पूर्वक मनाई गई। समारोह के मुख्य अतिथि हरियाणा के व्योवृद्ध उद्योगपति जी.आर. जांगिड़ ने भगवान विश्वकर्मा के चित्र में समक्ष दीप जलाकर समारोह का शुभारम्भ किया। समारोह की अध्यक्षता करते हुए राजस्थान जांगिड़ समाज सेवा समिति के अध्यक्ष कैलाशचन्द्र जांगिड़ ने कहा कि भगवान विश्वकर्मा निर्माण एवं अविष्कारके प्रतीक थे। समारोह में पूर्व प्रांतीय रामानुज शर्मा, महावीर प्रसाद सोनी, महेशप्रजापत, मातुराम कुमावत, हरिराम टेलर, चन्द्रगीराम जांगिड़, जगदीश प्रसाद जांगिड़, शिवनारायण शर्मा, चन्द्रप्रकाश जांगिड़ ने अपने अपने सम्बोधन में भगवान विश्वकर्मा के आदर्शों से प्रेरणा लेने की बात कह कर आज के समाज में फैली हुई बुराईयों को दूर करने का आह्वान किया। समारोह में विभिन्न क्षेत्रों से आय हुए लोगों में प्रमुख रूप से रामप्रताप शर्मा, कुंजबिहारी शर्मा, विनय जांगिड़, केवलराम जांगिड़, बलदेवाराम जांगिड़, कजोड़वाल जांगिड़, नेमीचन्द जांगिड़, मालाराम कुमावत, ग्यारसीलाल कुमावत, मनोज सैनी सहित अनेक गणमान्य लोग उपस्थित थे।

एलआईसी के भगवानसिंह ने परीक्षा में स्थान पाया

माई झु.न्युज। एलआईसी के भगवानसिंह झूरिया ने क्षेत्रीय प्रशिक्षण कार्यालय गुडगांव में लंदन की चार्टर्ड इंश्योरेंस इंस्टीटयट की ओर से आयोजित अवार्ड इन फाईनेंसियल प्लानिंग परीक्षा में उत्तरी जोन में प्रथम स्थान प्राप्त किया। सिंह एलआईसी झुंझुनू शाखा कार्यालय के विकास अधिकारी एवं लाइफ प्लस झुंझुनू कार्यालय के निदेशक हैं। सिंह के अभिकर्ताओं ने इस सफलता पर उनका हार्दिक अभिनन्दन किया।

बेलाबाई एम. मोरारका स्कूल नवलगढ़ सम्मानित

माई झु.न्युज। गणतंत्र दिवस समारोह में नवलगढ़ सूर्य मण्डल में आयोजित समारोह में बेलाबाई विद्या मंदिर नवलगढ़ को माध्यमिक शिक्षा बोर्ड राजस्थान अजमेर परीक्षा 2009–2010 में सर्वश्रेष्ठ परिणाम प्रदर्शित करने पर उपजिलाधीश नवलगढ़ द्वारा प्रशस्ति पत्र प्रदान किया गया। संस्था सचिव सुभाष जैन संस्था में कार्यरत समस्त स्टाफ को शुभकामना बधाई देते हुए कहा कि यह उपलब्धि संस्था के समस्त शैक्षणिक स्टाफ की है।

समाचार पत्र समाज का दर्पण है -विधानसभा अध्यक्ष

जयपुर, 13 फरवरी। विधानसभा अध्यक्ष, श्री दीपेन्द्र सिंह शेखावत ने समाचार पत्रों को समाज का दर्पण बताते हुए कहा कि आज के आपाधापी युग में जब कि हर क्षेत्र में प्रतिस्पर्धा बढ़ गयी है, ऐसे में मूल्यां पर पत्रकारिता करना एक चुनौतिपूर्ण कार्य है। श्री शेखावत आज यहां पिकसिटी प्रेस क्लब में सांध्यकालीन दैनिक 'निराला समाज'' के लोकार्पण समारोह में मुख्य अतिथि पद से बोल रहे थे।

समारोह की अध्यक्षता करते हुए सांसद, श्री महेश जोशी ने कहा कि पत्रकारों को पत्रकारिता के अच्छे-बुरे सभी पहलुओं पर चिन्तन करना चाहिये क्योंकि सुधार की हमेशा संभावनाएं रहती हैं और सुधार में सभी को भागीदार होना चाहिये। विशिष्ट अतिथि के रूप में महापौर, श्रीमती ज्योति खण्डेलवाल ने स्वस्थ पत्रकारिता की चर्चा करते हुये कहा कि पत्रकारिता उद्योग नहीं है बल्कि एक मिशन का काम है। समारोह में विधायक, श्री प्रताप सिंह खाचरियावास ने समचार पत्रों को समाज और सरकार के बीच सेतु बताया और कहा कि लोकतंत्र में समाचार पत्र एक बड़ी शक्ति है अतः पत्रकारो का व्यापारिक सोच नहीं बनना चाहिये।

डॉ. गर्ग ने मा. शि.बो. के अध्यक्ष पद का कार्यभार संभाला
जयपुर, 15 फरवरी। डॉ. सुभाष गर्ग ने सोमवार को माध्यमिक शिक्षा बोर्ड, राजस्थान अजमेर के अध्यक्ष पद का मध्यान्ह पूर्व कार्यभार संभाल लिया है। उल्लेखनीय है कि डॉ. गर्ग को इस पद पर राज्य सरकार ने 9 फरवरी 2010 को नियुक्त किया था।

शिवओंकार माहेश्वरी तकनीकी शिक्षण संस्थान में व्यावसायिक कौशल एवं दक्षता प्रदर्शनी

माई झु. 27 जनवरी। शिक्षा के साथ-साथ व्यावसायिक ज्ञान का होना भी आवश्यक है। देश में बढ़ती बेरोजगारी को तकनीकी शिक्षा के द्वारा ही हटया जा सकता है। ये विचार बुधवार को शिवओंकार माहेश्वरी तकनीकी शिक्षण संस्थान में तीन दिवसीय व्यावसायिक कौशल एवं दक्षता प्रदर्शनी के शुभारम्भ पर मुख्य अतिथि पद से बोलते हुए अजमेर विद्युत वितरण निगम झुंझुनू के मुख्य अभियंता बीएल माहेश्वरी ने कहे। उन्होंने कहा तकनीकी ज्ञान होने पर नौकरी आसानी से मिल सकती है। अध्यक्षता समाजसेवी विनोद कासिमपुरिया ने

चित्रकला प्रतियोगिता में न्यू राजस्थान के नन्हे ने दिखाई प्रतिभा

माई झु. 29 जनवरी। स्थानीय न्यू राजस्थान पब्लिक सीबीएसई स्कूल के नन्हे से छत्र और नन्ही सी छत्रा ने राष्ट्रीय स्तर पर अपनी प्रतिभा दिखाई। जानकारी के अनुसार अपनी प्रतिभा के दम पर कक्षा छह के छात्र हिंमाशु एवं कक्षा चार की छत्रा तबस्सुम ने राष्ट्रीय अभियान के अन्तर्गत ऊर्जा संरक्षण विषय पर ऊर्जा मंत्रालय भारत सरकार द्वारा आयोजित चित्रकला प्रतियोगिता में प्रथम एवं द्वितीय स्थान पर कब्जा जमाया।

न्यू राजस्थान शिक्षण संस्थान की अध्यक्ष श्रीमती विनोद दूकिया, सहायक निदेशक प्रो. विद्याधर राहर ने प्रतिभावान विद्यार्थियों को ऊर्जा मंत्रालय से आए प्रमाण पत्र प्रदान किये। विद्यालय के स्टाफ तथा संस्था प्रबन्ध निदेशक इंजी. प्यारिलाल दूकिया ने छत्र-छत्रा को बधाई दी।

जिले में बिटिया बचाओ अभियान

चौधरी ने प्रभारी मंत्री को अभियान के बारे में जानकारी दी। इस अवसर पर कलेक्टर

झुंझुनूं एकेडमी को छः नए विषयों को मिली मान्यता

माई झु.न्युज। झुंझुनूं इंटरनेशनल विन्डम सिटी स्थित झुंझुनूं एकेडमी सीबीएसई स्कूल को केन्द्रीय माध्यमिक शिक्षा बोर्ड नई दिल्ली ने छह नये विषयों को मान्यता प्रदान की है। जानकारी देते हुए जीवेम चेयरमैन दिलीप मोदी ने बताया कि पूर्व निर्धारित पाठ्यक्रम के साथ-साथ सीनियर सैकण्डरी कक्षाओं के विद्यार्थियों के लिए फाईन आर्ट (ए), पेंटिंग, हिन्दुस्तानी म्यूजिक-इंस्ट्रुमेन्टल-मेलोडिक, इन्फार्मेशन प्रैक्टिसेज, डीटीपी कम्प्यूटर एडिड डिजाईन (केड) एवं मल्टीमीडिया, फिजीकल एन्यूकेशन, मल्टीमीडिया एवं वेब टेकनोलोजी जैसे विषय उपलब्ध कराये गये हैं। सम्पूर्ण भारत में सर्वाधिक छत्र संख्या सहित एफएमएम संकाय के सफलतापूर्वक संचालन को देखते हुए सीबीएसई बोर्ड ने झुंझुनूं एकेडमी को ये नये विषय स्वीकृत किये हैं।

पल्स पोलियो का शुभारम्भ

माई झु. 7 फरवरी। राष्ट्रीय पल्स पोलियो अभियान के दूसरे चरण का शुभारम्भ रविवार को राजकीय जनाना अस्पताल में नवजात शिशुओं को पोलियो खुराक पिलाकर किया गया। चिकित्सा एवं परिवार कल्याण जोन जयपुर के संयुक्त निदेशक डॉ. जीएल राजोर ने शनिवार शाम 4 बजे जन्मी झुंझुनू निवासी बबोता की नवजात बालिका को पोलियो खुराक पिलाई। जनाना अस्पताल में राजकीय बी.डी.के. अस्पताल के प्रमुख चिकित्सा अधिकारी डॉ. एच.पी. शर्मा, मुख्य चिकित्सा एवं स्वास्थ्य अधिकारी डॉ. प्रताप सिंह दूतड़, आर.सी.एच.ओ. डॉ. सीताराम शर्मा, डॉ. धोलपुरिया व सूचना एवं जन सम्पर्क अधिकारी सवाई सिंह ने भी यहाँ एकत्रित बच्चों को पोलियो की दवा पिलाई। चिकित्सा विभाग के संयुक्त निदेशक ने यहाँ दैनिक भास्कर की ओर से चलाये जा रहे बेटी बचाओ अभियान के संकल्प बैनर पर अपने हस्ताक्षर करके इस अभियान से अधिकाधिक लोगों को जुड़ने की सलाह दी।

इस अवसर पर चिकित्सा विभाग के अधिकारियों सहित राजस्थान सेवा संस्थान के प्रदेश महामंत्री हरचन्द्र सिंह महला, अध्यक्ष पृथ्वीराम गुमर, उपाध्यक्ष कैलाश चन्द्र टेलर, संरक्षक मौ. याकुब आंधी, सदस्य विनिता पाण्डेय व विरेन्द्र महला आदि लोग उपस्थित थे। विकलांग सेवा संस्थान की ओर से शहर की कच्ची बस्तियों (सामुदायिक भवन के सामने) व बालुराम की मूर्ति के पास, तथा सदर थाने के सामने वाली कच्ची बस्ती में तीन सौ के करीब बच्चों को पोलियो की दवा पिलाकर इस अभियान में अपनी सहभागिता दर्ज करवाई है। चिकित्सा विभाग के संयुक्त निदेशक ने रविवार को ही झुंझुनू शहर के विभिन्न पोलियो वृ्थ का जायजा लेने के बाद पोलियो दवा पिलाने के लिए स्थापित केन्द्रों पर जाकर पोलियो पिलाने की व्यवस्थाओं का जायजा लिया।

श्री राणी सती जी सेवा समिति यवतमाल का सप्तम वार्षिक महोत्सव सम्पन्न

माई झु.11 फर.। यवतमाल श्री राणीसती मंदिर मार्ग लकड़गंज स्थित श्री राणी सतीजी सेवा समिति का चार दिवसीय अष्टम वार्षिक महोत्सव विभिन्न धार्मिक आयोजनों के साथ सानन्द सम्पन्न हुआ। गुरुवार को प्रातः 7 बजे आरती के बाद पंच ध्वजाओं के साथ गांधी नगर से मंदिर तक पालखी शोभायात्रा निकाली तथा ध्वजारोहण के पश्चात अखण्ड ज्योति ली गयी एवं उपस्थित भक्तों ने छपन भोग प्रसाद आरती के पश्चात वितरण किया गया। पंडित श्री ऋषिकुमार शर्मा बम्बई एवं श्री सुमित शर्मा कोलकाता द्वारा दादी के भजन मंगल पाठ किये गये। शुक्रवार को प्रातः 10 बजे लघु रूद्र अभिषेक, सहस्वधारा अभिषेक, प्रसाद वितरण एवं बुधवार को श्री उज्ज्वल खाकोलिया एवं भक्तों द्वारा सामुहिक भजन कीर्तन के साथ मंगल पाठ हुआ। चार दिवसीय महोत्सव में मुख्य रूप से पवन बाबु अग्रवाल, अशोक परसरामपुरिया, आशिष कलंत्री सीए, पियुष बजाज, गिरीश अग्रवाल, गोपाल बाबु छगन लाल पोद्दार, राधेश्याम सिंघानिया, श्यामसुन्दर जैपूरिया, सुशील, नन्दलाल झुंझुनूवाला, ओमप्रकाश गोकुलचन्द्र गाडोदिया, विमल कुमार तुलस्थान आदि का सहयोग रहा।

ग्राहकों की संतुष्टि हमारा ध्येय – बैंक ऑफ बड़ौदा के एस.आर.मीणा

माई झु. 2 फरवरी : बैंक ऑफ बड़ौदा गांधी चौक के नवागंतुक मुख्य प्रबंधक एस.आर.मीणा ने कहा है कि ग्राहकों की संतुष्टि हमारा परम ध्येय है। वे सोमवार को बगड इन रिसोर्ट में आयोजित स्वागत समारोह में बोल रहे थे। उन्होंने कहा कि जनता के सहयोग से ही बैंक उन्नति करता है। कार्यक्रम की अध्यक्षता समाजसेवी ओमप्रकाश आबुसरिया ने की।

इस अवसर पर पदोन्नत हुए ब्रांच मैनेजर आर.एस. तुल्लड़ को भी बधाई दी गई। कार्यक्रम में अतिथियों को माल्यार्पण व स्मृति चिन्ह देकर सम्मानित किया गया। इस कार्यक्रम में बालकिशन केडिया, किशन लाल मीणा, के.के. गाडिया, अशोक भीमसरिया, भूमि विकास बैंक के राजेन्द्र चौधरी, पत्रकार श्यामसुन्दर पौदर आदि ने भी अपने विचार व्यक्त किये। संचालन टी.पी. तुलस्थान ने किया।

संतों का महा संगम अगले माह

माई झु. 15 फरवरी। देश के विभिन्न राज्यों में स्थित 32 धूपी के संतों का महा संगम अगले माह जिला मुख्यालय स्थित श्रीचंचलनाथ टीले पर होगा। टीले के महन्त ओमनाथ महाराज के सानिध्य में आयोजित इस तीन दिवसीय महासंगम में अखण्ड रामायण पाठ, रूद्रमहायज्ञ तथा भगवान शंकर एवं मस्तान बाबा ऊर्फ महावीरनाथ जी महाराज की मूर्ति स्थापना होगी। सोमवार को टांडी के महन्त सोमनाथ महाराज, नावां महन्त चेताईनाथ महाराज, सुलतानपुर महन्त श्यामनाथ, जयपुर के महावीरनाथ योगी, लक्षमणगढ़ महन्त बैजनाथ महाराज आदि के सानिध्य में श्रीचंचलनाथ टीला स्थित महादेव मंदिर परिसर में हलड पूजा सम्पन्न हुई।

विचारनाथ महाराज ने बताया कि 22 मार्च को रामायण पाठ, बुधवार 24 मार्च को रूद्रमहायज्ञ एवं मूर्तियों की स्थापना होगी। 27 मार्च को पूर्णाहुति के साथ रूद्रमहायज्ञ का समापन होगा। चैतानाथ महाराज ने मीडिया को बताया कि 70 वर्ष पहले राजस्थान में ऐसा आयोजन शेखावाटी के धार्मिक केन्द्रों में महत्वपूर्ण स्थान रखने वाले श्रीचंचलनाथ टीले पर हुआ था। राजस्थान के 32 धूपी महन्त एवं संत महा सम्मेलन के दौरान 26, 27 व 28 मार्च को विशाल भण्डारे का आयोजन होगा। जिसमें हरियाणा, राजस्थान, हिमाचल एवं देश के अन्य राज्यों से हजारों संत भाग लेंगे।

सभी 32 धूपियों के महन्तों का फूलमाला पहनाकर बिसनलाल सैनी, नगरपरिषद के पूर्व उपसभापति पवन पुजारी, पवन ढाणोवाला, उमाशंकर महर्मियां, रामसिंह सिंगोदिया, महेश बसावतिया, ताराचंद सैनी, देवकीनंदन तंवर, कालू मालसरिया, टेकचंद शर्मा ने स्वागत किया। हलड पूजा में महन्त छपार शुभनाथ, पालवास सीकर महन्त विक्रमनाथ, चुरू के बुटिया महन्त निरंजननाथ, हिसार स्थित बूरा महन्त नरेशनाथ, फतेहपुर के विजयनाथ योगी, सातड़ा के विश्वनाथ महाराज, थान मटोई के निर्मलनाथ, बछरारा के वरिष्ठ लादूनाथ महाराज सहित सैकड़ों नाथ उपस्थित थे।

भी उनके साथ थे। दैनिक भास्कर, चिकित्सा विभाग की पीसीपीएनडीटी सेल, एसआरकेपीएस, सीफार दिल्ली तथा टाट ट्रस्ट मुंबई के संयुक्त तत्वावधान में चलाए जा रहे इस अभियान से अब तक हजारों लोग जुड़े चुके हैं।

उल्लेखनीय है कि दैनिक भास्कर, एसआरके पीएस, जिला प्रशासन (पीसीपीएनडीटी सेल), सीफार दिल्ली तथा टाट ट्रस्ट मुंबई के साझा प्रयासों से इन दिनों जिले में बिटिया बचाओ अभियान चलाया जा रहा है। झुंझुनूं, प्रशासन शहरों के संग अभियान में बुधवार को केशव आदर्श विद्या मंदिर में लगाए गए शिविर में लोगों का ध्यान बेटी बचाओ अभियान के तहत लगाए गए संकल्प बैनर ने खींचा। शिविर स्थल के बाहर लगे संकल्प बैनर पर शिविर में आने वाले लोगों ने अपने हस्ताक्षर किए।

शहीद शीशराम की राजकीय सम्मान के साथ अन्त्येष्टि

माई झु.15 फरवरी: 75 वीं मिडियम रेजिमेण्ट के सुबेदार शहीद शीशराम वर्मा का अन्तिम संस्कार पूरे राजकीय सम्मान के साथ सोमवार को पातुसरी ग्राम पंचायत के उनके पैतृक गांव चारणवास में किया गया। इस अवसर पर रेजीमेण्ट और राजस्थान पुलिस के जवानों की टुकड़ियों ने संयुक्त रूप से शहीद के सम्मान में गार्ड ऑफ ऑनर दिया तथा हवाई फायर किये। चिकित्सा एवं स्वास्थ्य राज्य मंत्री डॉ. राजकुमार शर्मा, आपदा प्रबन्धन एवं सहकारिता राज्य मंत्री बृजेन्द्र सिंह ओला, जिला प्रमुख हनुमान प्रसाद, पूर्व जिला प्रमुख डॉ. राजबाला ओला, झुंझुनू प्रधान सुशीला सीगड़, मण्डवा विधायक रीटा चौधरी, जिला कलेक्टर आलोक गुप्ता, अपर पुलिस अधीक्षक बिहारी लाल वर्मा, झुंझुनू के तहसीलदार महेंद्र मीणा, जिला सैनिक कल्याण अधिकारी मेजर प्रताप सिंह सहित अनेक जन प्रतिनिधियों, गणमान्य नागरिकों, गौरव सेनानियों तथा ग्रामीणों एवं उनके परिजनों ने शहीद की पार्थिव देह पर पुष्पचक्र एवं मालाएं चढ़ाकर उन्हें अपनी श्रद्धांजलि अर्पित की।

विधायक कोटे में दो कार्यों के लिए दो लाख रु.स्वीकृत

माई झु.16 फरवरी। विधायक स्थानीय क्षेत्र विकास योजना के तहत खेतड़ी के विधायक एवं ऊर्जा मंत्री डॉ. जितेन्द्र सिंह के कोटे से दो कार्यों के लिए एक-एक लाख रूपये स्वीकृत किये गये हैं। जिला परिषद के मुख्य कार्यकारी अधिकारी सी.एच. काला ने बताया कि यह राशि खेतड़ी के राजकीय कॉलेज एवं जयसिंह राजकीय उच्च माध्यमिक विद्यालय में छत्र-छत्राओं के यूरिनल्स व टॉयलेट बनाने के लिए स्वीकृत की गई है।

ग्राहकों की संतुष्टि हमारा ध्येय – बैंक ऑफ बड़ौदा के एस.आर.मीणा

माई झु. 2 फरवरी : बैंक ऑफ बड़ौदा गांधी चौक के नवागंतुक मुख्य प्रबंधक एस.आर.मीणा ने कहा है कि ग्राहकों की संतुष्टि हमारा परम ध्येय है। वे सोमवार को बगड इन रिसोर्ट में आयोजित स्वागत समारोह में बोल रहे थे। उन्होंने कहा कि जनता के सहयोग से ही बैंक उन्नति करता है। कार्यक्रम की अध्यक्षता समाजसेवी ओमप्रकाश आबुसरिया ने की।

इस अवसर पर पदोन्नत हुए ब्रांच मैनेजर आर.एस. तुल्लड़ को भी बधाई दी गई। कार्यक्रम में अतिथियों को माल्यार्पण व स्मृति चिन्ह देकर सम्मानित किया गया। इस कार्यक्रम में बालकिशन केडिया, किशन लाल मीणा, के.के. गाडिया, अशोक भीमसरिया, भूमि विकास बैंक के राजेन्द्र चौधरी, पत्रकार श्यामसुन्दर पौदर आदि ने भी अपने विचार व्यक्त किये। संचालन टी.पी. तुलस्थान ने किया।

स्व. शिवनाथ सिंह गिल को पुण्यतिथि पर दी श्रद्धांजलि

माई झु.न्युज। शिवनाथ सिंह गिल की तृतीय पुण्यतिथि पर हुई श्रद्धांजलि सभा में वकाओं ने कहा कि शिवनाथ सिंह गिल एक युग पुरुष थे। उनके जीवन से हम सबको प्रेरणा लेनी चाहिए।

उन्होंने कहा कि मनुष्य को समाज के लिए जीना चाहिए। इससे पूर्व स्व. शिवनाथ सिंह गिल के चित्र पर आंगतुक अतिथियों ने श्रद्धांजलि अर्पित की। श्रद्धांजलि सभा की उपजिला प्रमुख विद्याधरसिंह गिल ने सम्बोधित किया।

इस अवसर पर मदनसिंह गिल, रामेश्वर गिल, एडवोकेट विद्याधर गिल, सहदेव गिल, दुड़िया सरपंच झिकोरी देवी, डॉ. सुमित्रा गिल, डॉ. विकास गिल, जिन सदस्य मूलचंद खरीटा, मनभरी कटेवा, अनिल गिल, बंशीधर जाखड़ सहित काफी लोग उपस्थित थे।

शाह मार्केट में बालाजी बैग स्टोर का शुभारंभ

माई झु. 17 फरवरी। शहर के शाह मार्केट स्थित बालाजी बैग स्टोर का शुभारंभ पूर्व पालिकाध्यक्ष पवन पुजारी ने फीता काटकर किया। इस अवसर पर एडवोकेट किरण बियाला, उमाशंकर महर्मिया, जितेंद्र बियाला, विश्वनाथ शर्मा, राकेश कुमावत, सूरज केडिया सहित बड़ी संख्या में गणमान्यजन उपस्थित थे। संचालक पवन कुमार शर्मा ने बताया कि उनकेद्वारा शहर के लोगों को बेहतरीन गुणवत्ता वाले लेडिज बैग, स्कूल बैग, ट्रेवलिंग बैग आदि सस्ती दरों पर मुहैया करवाए जायेंगे।